

# Ko ha Ongō Fo'ou

Fai 'e Francislaine Urquidi Farfan Vasser  
Makatu'unga i ha talanoa mo'oni

*"Fakahā mai 'e he Laumālié  
ma'u ai pē 'okú ne mo'ui"*  
(Tohi Hiva 'a e Fānaú, 5).



Na'e sa'ia 'a Kepueli he nako fekau'aki mo Sisuú. Na'á ne manako ke fanongo ki he ngaahi talanoa mei he folofolá. 'Oku lau ma'u pē 'e hono fāmīlī 'a e folofolá he pō kotoa.

I ha pō 'uha 'e taha ne nau

mohe fakataha ai 'i honau 'api māfaná. Na'e fai 'e he Tangata'eikí ha lotu. Pea lau leva 'e he Fine'eikí ha ngaahi talanoa mei he Tohi 'a Molomoná. Na'e feinga 'a Kepueli ke ne fanongo tokanga. Na'e lau 'a e Fine'eikí

'o kau ki he talanoa 'a Sīsū ki he fānau iikí.

"Fine'eiki, na'e feohi 'a e fānau iikí mo Sīsū?" Ko e fehu'i ange ia 'e Kepuelí.

"Oku tonu ia," ko e talí mai ia. Pea na'á Ne tāpuekina mo lotua 'a kinautolu takitaha.



"Ko e ongo makehe ko iá ko e Laumālie Mā'oni'oni ia," ko 'ene Tangata'eikí ange ia. "Okú Ne 'oatu ha ongo māfana ke tokoni' koe ke ke 'ilo 'oku mo'oni 'a e folofolá."

Na'e ongo'i 'e Kepueli ha ongo fo'ou 'i hono lotó. Na'e 'ikai te ne 'ilo pe ko e hā. Na'á ne ongo'i māfana neongo na'e momoko 'a tu'a. Na'á ne malimali ta'emotu.

Na'e fie ma'u 'e Kepueli ke ne vahevahe 'a e ongo makehe ko 'eni. "Oku ou ongo'i māfana mo fiefia!" ko ia atu ia. Na'á ne ongo'i fiefia 'o hangē ka meimei tangí!



Na'e mamali pē 'a e Fine'eikí mo ne fā'ofua ange kia Kepueli. "Oku talaatu 'e he ongo ko iá kiate koe 'oku 'ofa'i koe 'e Sīsū."

Na'e pehē ange 'a Kepueli, "Oku tāpuekina au 'e Sīsū." "Hangē tofu pē ko e fānau 'i he Tohi 'a Molomoná! Na'á ne fekau mai 'a e Laumālie Mā'oni'oni kiate au!"

Na'e 'ikai lava ta'ofi 'ene mamalí. "Oku ou 'ilo 'oku mo'oni 'a e folofolá," "Na'e talamai ia 'e he Laumālie Mā'oni'oni!" ■

*'Oku nofo e tokotaha 'oku 'a'ana e talanoá 'i Sao Paulo, Palāsila.*